

ኢትዮጵያ፡ የእግዚአብሔር መንግሥት አገልግሎት።

Ethiopia: The Kingdom of God Services

መልእ. ሣ. ቁ. 8)02፤ ስልክ ቁ. 06-08- * 5፤ " -00- * 5፤ አዲስ አበባ፤ ኢትዮጵያ።

P. O. Box 812, Tel. Nos. 16-18-85; 20-00-85, Addis Abeba, Ethiopia.

P.O.Box 43262, Washington, DC 20010-9262 U.S.A.

Tel. (301) 587-8074 ~ Fax: 301-587-1971 ~ E-mail: ekogyesus@aol.com

Website: www.ethkogserv.org

ሚያዝያ 8 ቀን፥ 09) (4 ዓ. ም.

ይድረስ፡- በኢትዮጵያ ቤተ ክህነት፡ የሰንበት ትምህርት ቤቶች ማደራጃ መምሪያ፡

በማኅበረ ቅዱሳን የዐውደ ርእይ ዓቢይ ሕዋስ (committee)፡

ለመጽሔት ዝግጅት ክፍል አባላት፤

መልእ. ሣ. ቀ. * ሺ&8፤

አዲስ አበባ፤ ኢትዮጵያ።

“እግዚአብሔር ጤና ይስጥልኝ!” እያልኩ፡ የተለመደውን፡ ኢትዮጵያዊ ሰላምታየን አቀርባለሁ።

“የኢትዮጵያ ቤተ ክርስቲያን፡ ትናንት፥ ዛሬና ነገ!” በሚል የዓላማ አርእስት፡ ከሚያዝያ 4፡ እስከ03 ቀን፥ 09) (4 ዓ. ም. ድረስ፡ በአዲስ አበባ፡ ለሕዝብ፡ በይፋ እንዲታይ ያዘጋጃችሁትን ዐውደ ርእይ፡ ከዓቢይ ጾም ጋር በተያያዘ የሱባዔ ተልእኮ ምክንያት፡ በአካል ተገኝቼ ለመጡኝ ባያመቸኝም፡ ልጄ፡ ኪዳናዊት ስብከተ ኤርምያስ ተዘዋውራ ተመልክታው ስለነበረ፡ ባየችው ኹሉ ተደስታ፡ በቃሏ ካስረዳችኝ የቀረውን፡ ያመጣችልኝ መሪ መጽሔታችሁና የተለያዩ በራሪ ዕትሞች፡ በመጠኑም ቢኾን፡ አሟልተውልኛል።

የእግዚአብሔር ሕዝብ የሚኖርባት፥ የእግዚአብሔር አገርና የእግዚአብሔር መንግሥት የኾነችው ኢትዮጵያ፡ በመከራ ማዕበል እየተጠቀሰች በምታልፍበት፥ በፈተናም እሳት እየነጠረች በምትወጣበት፡ በዚህ የፍጻሜ ዘመን፡ መንፈስ ቅዱስ፡ እናንተን በመሰሉ ልጆቿ ላይ አድሮ፡ ዛሬ ደግሞ፡ ይህን የመሰለውን የቸርነት ሥራውን ሲፈጽም በማየታችን፡ እኛ የቃል ኪዳን አገልጋዮቹ የምናቀርብለት ምስጋና ወሰን የለውም። በዚህ በተያያዘችሁትም ገድል፡ የበለጠ አበርትቷችሁ፡ ካሰበው ፍሬያማ ግብ መርቶ ያደርሳችሁ ዘንድ፡ በያለንበት እንጸልያለን። ይህ የፈጸማችሁት ተግባር፡ ለቅዱሱ ኪዳን ኢትዮጵያዊነት ተጋዳዮች ኹሉ፡ መጽናኛና መጠናከሪያ እንደሚኾን አያጠራጥርም።

በመጽሔታችሁ ውስጥ የተጻፉትን ቁም ነገሮች ኹሉ ተመልክቼ፡ አስተያየት ቢኖረኝ፡ ወደፊት የማስታወቃችሁ መኾኔን እየገለጽሁ፡ ለጊዜው፡ ቸል ብዬ ላልፋቸው ያልተቻለኝ፡ አንዳንድ ጉልህ ሕፃናትን፡ በገሃድ ተከሥተው ስላየኋቸው፡ ከዚህ የሚከተሉትን ማስተካከያ አሳቦች ልኬላችኋለሁ። ይህንም ያደረግሁት፡ የበኩሌን አስተዋጽዖ ላበርክት በማለትና እናንተም “ትፈልጓቸዋላችሁ” ብዬ በማመን ነው።

1ኛ፡- በመጽሔቱ ገጽ 2 (በእናንተ አኅዝ 2) ላይ፡ “የዐውደ ርእይ ፖስተር መግለጫ” ብላችሁ ያሠፈራችሁት፡ የርእስ አንቀጽ አርእስት፡ በቋንቋ ረገድ፡ እርስ በርሱ የሚቃረን ኾኖ አግኝቼዋለሁ። እናንተ፡ ታማኞችና ቀናዕያን የኢትዮጵያ ልጆች፡ በቋንቋ ባለጸጋዬቱ ምድርና ሕዝቧ ላይ ሠልጥኖ እንዲኖር ተደርጎ የነበረውን፡ Exhibition የሚለውን ባዕድ ቃል አስወግዳችሁ፡ “ዐውደ ርእይ” በሚል ኢትዮጵያኛ ቃል ለመተካትና ጥቃት ለመወጣት፡ የልብ ድፍረት ማግኘታችሁን፡ ከመጽሔቱ ጭምር አረጋግጫለሁ።

ታዲያ! ይህን የመሰለውን የጀግንነት ሥራ የፈጸማችሁ እናንተ፡ Poster ለሚለው ባዕድ ቃል፡ “ሥዕላዊ መልእክት” የሚለውን ኢትዮጵያኛ መልኩን በመስጠት፡ እንዴት፡ ፍጹም ባለአገር ልታደርጉት ሳትችሉ ቀራችሁ? “ፖስተር” ብላችሁ፡ አለመልኩ፡ መልክ ሰጥታችሁ፡ የራሱን መልክ፡ ለእርሱ፡ ባዕድ በኾነው፡ በኢትዮጵያኛው መልክ ለመለወጥ መሞከራችሁም እኮ፡ ተገቢ አይመስለኝም።

በዚያው ገጽ፡ 7ኛ (በእናንተ አካዝ 7) ተራ ቁጥር ላይ፡ Dish የሚለው ባዕድ ቃል፡ ዲሽ ተብሎ በመጻፍ ያለኝ ትችቶ፡ ከዚህ፡ ከላይ ከተጠቀሰው ሐተታ ጋር ተመሳሳይ በመኾኑ፡ “ምን አለ!? 'ሣህን' በሚለው ኢትዮጵያኛ ቃል ብትተኩት ኖሮ!” የሚል አጭር ቃል በማከል ብቻ አልፎታለሁ።

ይህን አላስፈላጊ የኾነ ችግር ለማስወገድ፡ ያለው አማራጭ፡ ባዕዳኑ ቃላት፡ ወይ፡ መልካቸውን ሳይለውጡ፡ በየራሳቸው ፊደል፡ Poster፣ Dish ተብለው ተጽፈው እንዲነበቡ፣ ወይም፡ “ሥዕላዊ መልእክት”፣ “ሣህን” የሚለውን ኢትዮጵያኛ መልካቸውን ይዘው እንዲቀርቡ ማድረግ ነው፤ “ፖስተር”፣ “ዲሽ” ብሎ፡ በኢትዮጵያኛው ፊደል መጻፍ ግን፡ ጨርሶ የሚያስኬድ አይደለም። በዚህ ጉዳይ፡ አማካይ አቋም ሊኖር አይችልም። ወይ፡ ፈጽሞ፡ ኢትዮጵያኛውን እንደያዙ ጸንቶ መቀጠል፣ ወይም ደግሞ፡ ለባዕዱ መገዛት ነው፤ ከኹለት፡ አንዱን መምረጥ፡ ግድ ይኾናል።

ስለዚህ፡ ማናቸውም የባዕድ ቃል፡ እንደቋንቋችን ተቁጥሮ፡ በኢትዮጵያኛ ፊደል ሲጻፍ፣ ወይም፡ ኢትዮጵያኛው ቃል፡ በሕያውነት እያለ፡ እንደምውት ተቆጥሮ፡ በባዕዱ ቋንቋ ሲተካና መልኩን እንዲለውጥ ሲደረግ፡ “ኢትዮጵያዊ፡ መልኩን፣ ወይስ፡ ነብር፡ ዝንጉርጉርነትን ይለውጥ ዘንድ ይችላል?” ተብሎ፡ በነቢየ እግዚአብሔር አንደበት፡ የተነገረውን አምላካዊ መመሪያ ማስተላቀር መኾኑ ሊዘነጋ አይገባም። (ኤር. 03፥ " 3።)

2ኛ፡- በዚህ፡ በመጽሐፍ ገጽ 2 አንጻር በሚታየው ሥዕል ግርጌ በተጻፈው፡ በሥዕሉ ማስተዋወቂያ ጽሑፍ መካከል፡ ሊቀ ጳጳስ ዘአክሱም የሚለው የማዕርግ አገላለጽ፡ የኢትዮጵያዊ ምንነታችንንና ማንነታችንን ጽኑ አቋም ለማቃወስ የሚደረግ ሌላ ተጻራሪ ሙከራ ስለኾነ፡ ሊታረም ይገባዋል። ከጥንት ጀምሮ እስከሁራ፡ በይፋ የሚታወቀው፡ በአክሱም ላይ የሚሠየመው ኢትዮጵያዊ አለቃ፡ አንድ ብቻ ነው፤ እርሱም፡ “ንቡረ እድ ዘአክሱም ጽዮን” ነው፤ ማዕርጉም፡ ይኸው፡ አንድ የእርሱ ብቻ እንጂ፡ ሌላ ሊኖር፣ ወይም በላይ፡ ሌላ ሊሾም፣ ወይም እንዳለ ተደርጎ ሊደረብ ከቶ አይቻልም። ሙከራው፡ ግን ያሳዝናል። ሊቀ ጳጳስ ዘአክሱም በሚለው የማዕርግ ስም ሊጠቀሙ ሞክረው የነበሩት ወገኖች፡ ባዕዳን ሲኾኑ፡ እነርሱም፡ በኢትዮጵያ፡ የግሪክ Orthodox ምዕመናን አለቆችና የቤተ ክርስቲያናቸው ተጠሪዎች መኾናቸው ይታወቃል።

ከዚህ ጋር በተያያዘ፡ በገጽ " 3 (በእናንተ አካዝ 23)፡ “የቤተ ክርስቲያን መዓርጋት” በሚለው አርእስት ሥር፡ በ3)@3 እና በ09)%1 ዓ.ም. ወደኢትዮጵያ የገቡት፡ “ጳጳስ” እና “ፓትረያርክ” የሚባሉት፡ የባዕዳን ማዕርጋት፡ በኢትዮጵያና በኢትዮጵያውያን ዘንድ፡ የክብር ቦታና የቀዳሚነት ሥፍራን አግኝተው፡ በመጽሐታችሁ ውስጥ ሲብራሩ፡ በኢትዮጵያውያን የኪዳነ ልቡናና የኪዳነ ኦሪት ዘመናት ጀምረው፡ በጥንታዊነታቸው ጸንተው ኖረው፡ በኪዳነ መንፈስ ቅዱስ፡ ወደአዲሱ የኪዳነ ምሕረት ዘመን የተሸጋገሩት፡ “ሊቀ ካህናት፣ ንቡረ እድ፣ እጨጌ” የሚባሉት፡ ሕያዋኑ የኢትዮጵያ የማዕርጋት ቅርሶች ግን፡ ባለቤትነታቸው እንኳ ሊቀር፡ አባሪ ኾነው አለመጠቀሳቸው፡ እጅግ ያስደንቃል፤ ያሳዝናልም።

ይህን የገለጽሁት፡ ባይኾን፡ እናንተ፡ ተተኪዎቼ የኢትዮጵያ ልጆች፡ እውነቱን አውቃችሁት፡ ለወደፊቱ ስሕተቱን ለማስተካከል፡ ወይም፡ እንዲስተካከል አሳብ ለማቅረብ እንድትችሉ ብዬ ነው። ይህን በሚመለከት፡ የበለጠ ለመረዳት፡ “ኢትዮጵያ፡ የዓለሙ መፋረጃ!” እና Ethiopia: The Classic Case በተባሉት መጻሕፍቱ፡ ከገጽ 1)09-1)" 2 እና pp. 72-76 ላይ የተገለጹትን ሐተታዎች ማንበብ ይቻላል።

3ኛ፡- በመጽሐቱ የፊት ገበታ ላይ የታተመውን፡ ሚያዝያ 09)(4 ዓ. ም. የሚለውን አገዛችንን በማየቱ፡ ከፍተኛ እርካታና መንፈሳዊ ደስታ ተሰምቶኝ፡ አድናቆቴን ገና እየገለጽሁ እያለሁ፡ የሚቀጥለውን ገጽ፡ ገለጥ ሳደርግ፡ ከዚያም፡ በተከታታዮቹና እስከመጨረሻው ባሉት ገጾች ላይ የተመለከትሁት የአገዛች አጻጻፍ፡ ያሳደረብኝ የቅሬታ ስሜት፡ ያን ኹሉ እርካታዬንና ደስታዬን አንኩታኩቶት፡ ይህን ማሳሰቢያ፡ በዚህ መልክ አስፋፍቼ እጽፍላችሁ ዘንድ አስገዳጅ ምክንያት ኾነኝ፡፡

ይኸውም፡ ሌላው ሌላው ቢቀር እንኳ፡ የገጽ መለያዎቹ፡ ተራ ቁጥሮቹ፡ ቀኖቹና ዓመታተ ምሕረቱ ብቻ ሳይኾኑ፡ የቅዱሳት መጻሕፍቱ ጥቅሶች ጭምር፡ ኹሉም የተጻፉት፡ በባዕዳኑ አገዛት ብቻ ኾነው በማየቱ ነው፡፡ እንዲህ የተሰማኝ ያለምክንያት አለመኾኑን፡ ስለዚህ ጉዳይ፡ የማኅበራችሁ ዋና ጸሐፊና ለዚህ መጽሐታችሁ የዝግጅት ክፍል አባል ለኾኑት፡ ለዲያቆን ዓባይነህ ካሜ፡ በተከታታይ የጻፍኳቸው ደብዳቤዎቹ በሚበቃ ስለሚያብራሩ፡ ካስፈለጋችሁ፡ እነርሱን አስቀርባችሁ ልትመለከቷቸው ይቻላል፡፡

ከዚህ ጋር አያይይ፡ እዚህ ላይ ላወሳው የሚገባኝ ነገር ቢኖር፡ በኢትዮጵያኛዎቹ አኃዛት ላይ የተፈጸመው፡ ይህ ድርጊት፡ የዐውደ ርእዩን ብቻ ሳይኾን፡ የራሱን፡ የማኅበራችሁን መሠረታዊ ዓላማ ጭምር የሚጸረር መኾኑን ነው፤ ይኸውም፡ በአንደኛው ወገን፡ የዐውደ ርእዩ ብቻ ሳይኾን፡ ራሱ፡ ማኅበራችሁም የተቋቋመበት መሠረታዊ ዓላማ፡ በተለይ ይህን መሳደን፡ የኢትዮጵያ የተቀደሰ ቅርስ ለመጠበቅ ሲኾን፡ በሌላው ወገን ደግሞ፡ ይኸው ቅርስ፡ እንዲጠፋ፡ ዐውደ ርእዩም፡ ማኅበራችሁም፡ ተባባሪ እንደኾኑ የሚያስመስል፡ ጎጂ ተግባር ተፈጽሞ መገኘቱ ነው፡፡ ይህን የሚያረጋግጥ ማስረጃን ለማቅረብ፡ ብዙ ርቆ፡ ወደሌላ ምንጭ መኾኔ አያስፈልግም፡፡ ከዚህ፡ ከመጽሐቱ ይገኛል፡፡

በመጀመሪያ ደረጃ፡ ቀደም ብሎ እንደተመለከተው፡ በመላው የመጽሐቱ ገጾች ላይ ሠፍሮ የሚታየው፡ የአኃዛቱ አጻጻፍ ሥርዓት፡ የባዕዳኑን ብቻ መከተሉ፡ ለዚህ፡ በቂ ማስተማመኛ ኾኖ ይመስክራል፤ የመጽሐቱ ጠቅላላ ጽሑፍ በተዘጋጀበት፡ በመቀመሪያው (የcomputer) የሥነ ጽሑፍ ሥርዓት ቊሳቊስ ውስጥ፡ ኢትዮጵያኛው የአገዛ ገበታ፡ ከፊደላቱ ጋር ተጣምሮ ስለሚገኝ፡ በዚያ ሥርዓት፡ እንደግእዙ ፊደላት፡ አገዛቻችንንም አብሮ ለመጻፍ የሚቻል ሲኾን፡ ለምን፡ በዚህ አገዛችን መጠቀም ሳይፈለግ እንደቀረ ሊገባኝ አልቻለም፡፡ ይህ ጉድለት፡ የዚህን ምስክርነት እውንነት፡ በበለጠ ያጠናክረዋል፡፡

ምናልባት “አገዛቹን፡ በባዕዳኑ ብቻ እንድንጽፍ የተገደድነው፡ የዛሬው ትውልድ፡ የግእዙን አገዛች፡ አብዛኛው ስላልተማረው፡ አያውቀውም ብለን ነው፤” የሚል ምክንያት ይቀርብ ይኾናል፤ ይህ ከኾነም፡ ታዲያ! ትውልዱ፡ ባለመታደል ስላላወቀ፡ ወይም እንዲያውቅ ስላልተደረገ፡ ሊጠበቅ የሚገባው የተቀደሰ ቅርስ ይጥፋ ይባላል? ይኸማ፡ የኢትዮጵያ ጠላቶች፡ ሥውር ዕቅድ ነው፤ ታዲያ! ይህን ድርጊት፡ ከዚህ አኳያ ሲያዩት፡ ማኅበሩ በምንነት ሊፈረጅ ነው? በጠላት መሣሪያነት? አይታሰብም፡፡ ይልቅስ፡ ለዚህ ጎጂ ድርጊት፡ ይህን የመሰለውን መንገድ ከመክፈት፡ ትውልዱ፡ የራሱን አገዛች እንዲያውቅ ማስተማሩ አይበልጥምን? እስከዚያውም፡ ባይኾን፡ የራሱን አገዛት በዋናነት አስቀድሞ በመጻፍና የባዕዳኑን በቅንፍ በማመልከት፡ የኹለቱንም አገዛት መብቶች ጠብቆ፡ እያለማመዱ ማቆየቱ አይሻልም ኖርዋልን?

ይህን ለማድረግ እንችል ዘንድ፡ የግእዙን ፊደልና አገዛ፡ አጣምሮ የያዘውን፡ የሥነ ጽሑፍ ሥርዓት ቊሳቊስ ያዘጋጁልንን፡ ኬነውት ኢትዮጵያውያን ወገኖቻችንን፡ “እግዚአብሔር፡ ዋጋቸውን ይክፈልልን!” እያልን፡ እዚህ ላይ፡ ከአድናቆታችን ጋር፡ ልናሞግሳቸው ይገባል፡፡ አሁን በሚታየው አካኜድ ከኾነ፡ እነርሱ፡ የአገዛቹን ገበታ፡ እንደጥንታዊው ሥርዓት፡ ከፊደላቱ ገበታ ጋር አያይዘው ሳይቀርጹት ቀርተው ቢኾን ኖሮ፡ “ቅርሱ ተጠብቆ መኖር አለበት!” ብለን ለምንጋደለው፡ ለቅዱሱ ኪዳን ኢትዮጵያውያን፡ ምን ይበጀን ነበር?

በኹለተኛ ደረጃ የሚቀርበው ማስረጃ፡ በመጽሐፍ፡ ገጽ " 2 (በእናንተ አገዝ 22) ላይ፡ ዲቃሎቹና “አናባብያኑ” (ዋየሎቹ vowels) ሳይቀሩ፡ መላው ኢትዮጵያኛ የፊደል ገበታ፡ ቀዳማዊውን ግእዙንና ኹለተኛውን ሆሄያት እንደያዘ ሲወጣ፡ የማይለየው አካላዊ ክፍሉ የኾነውና አብሮት ሊኖር የሚገባው የአገዛቱ ሰሌዳ፡ ተገንጥሎ ወይም ተለይቶ ቀርቷል! ለምን? ለምን? ለምን? እናንተው መልስ ስጡበት! እኔ፡ ምንም ዓይነት ምክንያት ላገኛለት ስለማልችል፡ በበኩሌ፡ ምንም የምለው የለኝም።

እነዚህን ኹለት ገሃድ የኾኑ፡ የቅርብ ማስረጃዎችን፡ ዋቢና መፋረጃ በማድረግ፡ በግልጽ ሊታወቅ፥ ወይም፡ መልስ ሊሰጥበት የሚገባ፡ አንድ መሠረታዊ ጉዳይን ማንሳት አስፈላጊ ኾኖ አግኝቼዋለሁ፤ ይህም፡ “ኢትዮጵያኛው አገዝ፡ ጨርሶ እንዲወገድ፡ ለእኔና እኔን ለመሰሉ ወገኖች ያልተገለጸ፥ ወይም፡ እኛ ያላወቅነው፡ በቤተ ክህነቱ መሪዎች ወይም በእናንተ ማኅበር በኩል፡ በምሥጢር ወይም በይፋ የተሰጠ ውሳኔ አለወይ?” የሚል ጥያቄን እንድናቀርብ ከተገደድንበት ደረጃ መድረሳችን ነው። የኢትዮጵያና የቃል ኪዳን ልጆቿ ህልውና የተመሠረተው፡ በእግዚአብሔር እውነት ላይ ስለኾነ፡ የእግዚአብሔርም እውነት፡ ሥራዋን የምታካኸደው፡ በብርሃን ነውና፡ በእርግጥ፡ ይህን የመሰለ ውሳኔ እንዳለ፡ ቢነገረን መልካም ይመስለኛል፤ አለዚያ፡ ስለዚህ፡ ስለኢትዮጵያኛው አገዝ፡ ከዚህ ቀደም፡ ለማኅበራችሁ ዋና ጸሐፊ፡ ለዲያቆን ዓባይነህ ካህኔ በጻፍኩት ደብዳቤ እንዳመለከትሁት፡ የኢትዮጵያ ባላጋራዎች፡ በቤተ ክህነቱ ኾነ፡ በማኅበራችሁ ውስጥ፡ በየኃላፊዎቹ እውቀትና ተባባሪነት፡ የሚያካኹዱት ፀረ ኢትዮጵያ ዘመቻ አለ! ያም፡ በድል አድራጊነት ሠምሮላቸዋል!” ብሎ መደምደም ተገቢ ይኾናል።

በዚህ፡ በአገዙ ኾነ፡ በሌላው፡ በማናቸውም፡ እውነተኛውን፡ የቅዱሱ ኪዳን ኢትዮጵያዊነትን በሚመለከት ነገር፡ ከላይ እንደተገለጸው፡ አማካይ ቦታ ወይም አቋም የለም። ወይ፡ ኢትዮጵያዊነትን፥ አለዚያ፡ የባዕዱን ወገን ይዞ መገኘት ያስፈልጋል።

ይህን ጠንካራ አስተያየት የሰጠሁት፡ በኢትዮጵያዊነቴ የተቀበልሁትን፡ የራሴን ኅላፊነት፡ በተለይ ማኅበራችሁ፡ በዚህ ርእሰ ጉዳይ ላይ ካለበት ባለአደራነት ጋር በማገናዘብ መኾኑን እንደምትረዱልኝ ተስፋ አደርጋለሁ።

አምላክ ኢትዮጵያ፡ ኢየሱስ ክርስቶስ፡ ከነእናቱ፡ በቃል ኪዳን በረከቱና ረድኤቱ፡ ከኹላችን ጋር ይኹን!

ኤርምያስ ከበደ ወልደኢየሱስ
(ንቡረ እድ)